

πρωτοβεστιάριος τοῦ ἡγεμόνος ἔσω τοῦ ναοῦ καὶ τείνας τὴν σπάθην, ἀπεκεφάλισεν τοὺς ἐβδομήκοντα πέντε ἱερεῖς ἔσω τοῦ θυσιαστηρίου καὶ ἐτελειώθησαν οὗτοι ἐν καλῇ ὁμολογίᾳ· τὸν δὲ ἅγιον Ὑπάτιον δῆσαντες κατὰ κοίλην ἐπὶ ἵππου ἀγρίου (1), ἐκρέμασαν εἰς τὸν τραχήλον αὐτοῦ λίθον λιτρῶν ἕξ, ὁμοίως καὶ εἰς τοὺς πόδας αὐτοῦ, καὶ ἤγαγον αὐτὸν ἐπὶ τοῦ παλατικοῦ βήματος.

5. Ἴδὼν δὲ αὐτὸν ὁ ἡγεμὼν λέγει. « σὺ εἶ ὁ γόης καὶ μάγος ὁ καὶ τοὺς θεοὺς λουδορῶν ». Ὁ δὲ ἅγιος λέγει πρὸς τὸν ἡγεμόνα· « ἄφρων καὶ ἀπάνθρωπε, ἀναιδῆς (\*) καὶ παράνομε καὶ τῆς ἀληθείας ἐχθρὸς, πῶς ἀνοίγεις τὸ στόμα σου τὸ μιαρὸν καὶ λαλεῖς κατὰ τοῦ θεοῦ ἀδικίας καὶ οὐκ αἰσχύνῃ ὑπὸ τοῦ ἀγρίου ζῶου τοῦ ἀγαπόντος με ὧδε καὶ τῶν λίθων τῶν εἰς ἐμὲ κρεμασμένων ἐλεγχόμενος περὶ τοῦ ἀληθινοῦ θεοῦ τίς ἐστίν, καὶ περὶ τῶν εἰδώλων ὧν προσκυνεῖς; ». Καὶ λέγει πρὸς τὸν ἵππον [234] ὁ μακάριος Ὑπάτιος· « λέγε ὀρθῶς μηδὲν κωλυόμενος τίς ἐστίν ὁ ἀληθινὸς θεός, καὶ τίνες οἱ δαίμονες; ». Ὁ δὲ ἵππος θελήματι θεοῦ ἀναλαβόμενος ἀνθρωπίνην γλῶτταν ἤρξατο λαλεῖν ἔμπροσθεν πάντων· « ὁ ἡγεμὼν ἀσεβῆς (\*) καὶ παράνομε, ἐγὼ ἄλογον ζῶον ὑπάρχων ἐπέγνωσα τὸν ἀληθινὸν θεὸν τὸν ποιήσαντα (2) τὸν οὐρανὸν καὶ τὴν γῆν καὶ τὸν ἄνθρωπον (3) πλάσαντα τῇ ἀχράντῳ αὐτοῦ χειρὶ· δι' οὗ καὶ τὸν ἥλιον καὶ τὴν σελήνην καὶ τοὺς ἀστέρας ἐν οὐρανῷ κοσμήσας, ὁμοίως τὰ τῶν ἀγγέλων πλήθη συστησάμενος εἰς τὴν προσκύνησιν αὐτοῦ καὶ πολλὰ σημεῖα καὶ τέρατα ποιήσας· ὄρη καὶ βουνοὺς καὶ νάπας, θάλασσαν (4) καὶ ποταμοὺς πηγὰς τε καὶ λίμνας, πέτρας καὶ φάραγγας (5), πετεινὰ πτερωτὰ καὶ θηρία καὶ ἐρπετὰ καὶ πάντα τὰ ἐν αὐτῇ. Οἱ δὲ θεοὶ οὐδὲ λατρεύετε δαιμόνιά εἰσιν· οἵτινες ἐγένοντο παραβάται καὶ ἀποστάται θεοῦ, καὶ διὰ τὴν παρακοὴν αὐτῶν καὶ ὑπερηφανίαν ἀπερρίφησαν εἰς τὴν ἄβυσσον, καὶ εἰσιν κληρονόμοι τοῦ ταρτάρου καὶ τοῦ αἰωνίου πυρός· καὶ πλανῶσιν ἡμᾶς καὶ ἀποστεροῦσιν τοῦ φωτὸς καὶ τῆς αἰωνίου ζωῆς· καὶ κληρονομεῖτε σὺν αὐτοῖς τὸ αἰώνιον πῦρ εἰς ἀπεράντους αἰῶνας ». Ὁμοίως δὲ ὁ λίθος ἐφώνησε λέγων· « κἀγὼ ἐώρακα αὐτὸν ἐπὶ τοῦ σταυροῦ κρεμάμενον καὶ ἐρράγη τὸ τοῦ ναοῦ καταπέτασμα. Ἀπὸ δὲ τοῦ φόβου ἐσαλεύθη ἡ γῆ ἐκ τῶν θεμελίων αὐτῆς, καὶ σκότος ἐγένετο ἐφ' ὅλην τὴν οἰκουμένην· καὶ τὰ μνημεῖα ἀνεφύθησαν καὶ οἱ νεκροὶ ἀνέστησαν καὶ σημεῖα πολλὰ ἐγένοντο. Ἄλλ' οἱ Ἰουδαῖοι οὐκ ἐπίστευον ὅτι υἱὸς θεοῦ ἐστίν [334] ἀλλὰ μάλλον ἐνέπαιζον αὐτὸν ὡς καὶ ὑμεῖς παράνομοι καὶ τῆς ἀληθείας ἐχθροὶ ».

6. Ταῦτα ἀκούσας ὁ ἡγεμὼν λέγει· « μὰ τοὺς μεγάλους θεοὺς καὶ ἀητιήτους Ἄρην καὶ Ἀπόλλωνα καὶ Ἀθηνᾶν, Ἀσκληπιὸν καὶ Ἄρτεμιν· γόης καὶ μάγος ἐστίν· καὶ διὰ τῶν μαγείων αὐτοῦ ταῦτα ποιεῖ βουλόμενος καὶ ἡμᾶς πλανῆσαι. Ἄλλ' ἐγὼ ταχέως ἀποκτενῶ αὐτὸν, ἀλλ' εἰ ἀναστήσει αὐτὸν ὁ θεὸς αὐτοῦ, τότε ἀναγγελῶ τῷ αυτοκράτορι. Καὶ ἐκέλευσεν γενέσθαι σούγλαν (sic) σιδηρὰν (6) ἔχου-

(\*) ἀναιδῆ etc. *codd.* plerumque.

(1) ἵππους ἀγρίους C — εἰς C N.

(2) κοσμήσαντα C.

(3) ποιήσαντα C.

(4) θαλάσσας N.

(5) πέτρ. καὶ φ. m. C — φάλαγγας R.<sup>1</sup>

(6) κλήνη σιδηρὰν R.<sup>2</sup> Vel σούβλα. Cfr. Ducange.